

قسط نمبر ۶

مولانا عبدالرحمن کبیلانی

منظر فی حقیقۃ الشہود

ہم پہلے بتلا چکے ہیں کہ اسلام میں دین طریقت کے نظریات دور استوں سے داخل ہوئے تھے۔ پہلا رستہ تو عبداللہ بن ماریہ کی باطنی تحریک کا تھا جو کہ درویشی کے رنگ میں ہی سامنے آیا تھا۔ اور یہودیوں میں رہبانیت کے جو طریق و عقائد تھے وہ سب اس نے اپنے مسلمان مریدوں میں داخل کر دیئے۔ چنانچہ پروفیسر یوسف سلیم چشتی اپنی کتاب "اسلامی تصوف" میں اسی ماخذ پر زیادہ زور صرف کرتے ہیں۔ لیکن اس بات سے بھی مجال انکار نہیں کہ اسلامی تصوف اس سے زیادہ متاثر ان ترائیم سے ہوا جو ہارون الرشید اور مامون الرشید کے زمانہ میں یونانی، لاطینی اور سنسکرت کی کتابوں کے کئے گئے۔ جن میں گیان دھیان اور مادی فلسفہ سب کے اصول مندرج تھے۔

وحدۃ الشہود کی اسلام میں درآمد کی تاریخ پر
وحدۃ الوجود اور وحدۃ الشہود کا فرق
 بحث کرنے سے پہلے ضروری معلوم ہوتا ہے کہ ان دونوں نظریات اور عقائد کا فرق واضح کر دیا جائے۔ مختصر الفاظ میں اس فرق کو یوں واضح کیا جاتا ہے کہ وحدت الوجود سے مراد ہمہ ادست ہے اور وحدت الشہود سے "ہمہ از اوست" اور تفصیل اس اجمال کی یہ ہے کہ وجودی صرف ایک وجود کے قائل ہیں کہ خدا ہی کائنات اور اس کی ہر چیز ہے اور کائنات اور اس کی ہر چیز ہی خدا ہے لیکن شہودی خدا کی ہستی کو ایک مستقل بالذات ہستی اور کائنات سے علیحدہ قرار دیتے ہیں اور کائنات کو خدا کا ظل قرار دیتے ہیں۔

اب اس سے اگلا مرحلہ یہ ہے کہ جس طرح سایہ مناسب وقت پر دھوپ یا نوریں گم ہو جاتا ہے اسی طرح انسان بھی روحانی ترقی کے مدارج طے کرتا ہوا مناسب وقت پر الشد کی ذات میں گم ہو جاتا ہے اور ایسے معنائی راہوں کے اقتباس میں ہم پہلے پیش کر چکے ہیں

جو اپنے آپ کو خدا کی ذات میں گم کر رہے تھے۔ اب دیکھئے کہ گویا ہر شہود کا نظریہ وجودی نظریہ سے کچھ اچھا معلوم ہوتا ہے۔ لیکن نتائج کے اعتبار سے دونوں میں کوئی فرق نہیں۔ وحدت الوجود کا نظریہ خود اللہ تعالیٰ کو انسان کے جسم میں اتارتا ہے اور شہود کا نظریہ انسان کو بلند کر کے اللہ کی ذات میں داخل یا غم کرتا ہے۔ حالانکہ وہ انسان اسی دنیا میں موجود ہوتا ہے کہیں ساتوں آسمانوں سے مٹا اور اہستی سے نہیں جاتا۔ وجودی نظریہ طول کے ذریعے انسان کو خدا بناتا ہے۔ لیکن شہودی نظریہ اپنے مخصوص نظریہ سے انسان کو خدا بناتا ہے گویا نتیجہ کے لحاظ سے دونوں انسان کو خدا بنانے کے اعتبار سے ایک ہی ہیں خدا تعالیٰ نے عیسائیوں کے اس عقیدہ کو صریح کفر قرار دیا اور فرمایا:

مَعَذُكَ كَفَرُ الَّذِينَ قَالُوا إِنَّ اللَّهَ ثَلَاثٌ ثَلَاثَةٌ (۱۵)

بلاشبہ وہ لوگ ہی کافر ہیں جو اس بات کے قائل ہیں کہ خدائیں میں کا تیرا ہے۔

عیسائیوں کے عقیدہ کے مطابق حضرت عیسیٰ اور حضرت مریم، خدا کی ذات میں یوں غم ہوتے ہیں کہ تینوں الگ الگ بھی خدا ہیں اور تینوں مل کر بھی ایک ہی خدا بنتا ہے اور یہ عقائد کا ایسا گود رکھ دھندا ہے۔ جسے سمجھانے سے خود عیسائی پادری بھی لاچار اور اس لاچاری کے معترف ہیں۔ وجہ یہ ہے کہ وحدت الشہود خالصاً دینی طریقت کا جزو ہے اور بوجہ آیت بلا صریح کفر ہے تو آخر کفر اور شرعیت الہی کا استناد کیسے ممکن ہو؟

ہندومت وحدت الشہود کے تصور کو آتما۔ مہاتما اور پرما تا کی اصطلاحوں سے پیش کرتا ہے۔ آتما بمعنی روح ہے اور مہاتما بزرگ روح جو بہت زیادہ روحانی مدارج طے کر چکی ہو جیسے مہاتما گاندھی اور مہاتما بدھ وغیرہ۔ پھر روحانی ترقی کا اگلا درجہ یہ ہے کہ مہا آتما مزید روحانی ترقی کر کے پرما تا (سب سے بڑی اور بزرگ روح یعنی خدا) سے مل جائے بس اسی صورت میں انسان کی نجات ممکن ہے ورنہ رُوح تا ابد آداگون (جس کی تفصیل آگے آئے گی) کے چکر میں لٹکتی رہتی ہے۔

اور مسلمان صوفیہ نے اپنے سلوک کی مندرجہ ذیل سات منازل مقرر کر رکھی ہیں:

(۱) طلب (۲) عشق (۳) معرفت (۴) استغناء (۵) توحید (۶) حیرت (۷) فقر و فنیاء

فنائے اتم۔ (مرشد کامل ترجمہ حقائق الانبیاء مصنف صادق فرغانی ص ۱۲۷ تا ۱۳۳)

گو یا تو میں منزل یا سیر الی اللہ کی آخری منزل پر جا کر انسان یا ساکب فنا فی اللہ یا واصل باللہ یا واصل بحق ہو جاتا ہے تاہم یہ ساتویں منزل سلوک کی آخری منزل نہیں اس کے بعد سیر فی اللہ شروع ہو جاتی ہے جس کی کوئی انتہا نہیں۔ اور یہی فلسفہ ہندومت یا عیسائیت بھی پیش کرتا ہے۔

وحدت الوجود کی طرح گو یہ نظریہ بھی دوسری صدی ہجری کے اواخر میں اسلام میں درآمد ہو گیا تھا۔ تاہم منصور علوی نے وجودی نظریہ کو جو استحکام بخشا، یہ نظریہ دہرایا۔ اسلامی تاریخ میں پہلے شخص ہیں ابو اسماعیل ہروی (م ۴۸۱ھ) نظر آتے ہیں جنہوں نے یہ فلسفہ تحریری طور پر پیش کیا۔ پھر اس کے بعد علاؤ الدین سمنانی (م ۷۳۵ھ) نے اس نظریہ کو آگے بڑھایا۔ لیکن امام غزالی اور ابن ابراہیم فلاسفوں اور متصوفین کی تبلیغ کے مقابلے میں شہودی نظریہ ناقابل التفات ہی سمجھا جاتا رہا۔ تا آنکہ گیارہویں صدی ہجری مجدد الف ثانی شیخ احمد سہروردی نے اس نظریہ کی آبیاری کی اور اُسے پروان چڑھایا ان کے اپنے الفاظ یہ ہیں:-

پہلے میں بھی وحدت الوجود کو مانتا تھا لیکن جب میں نے آگے ترقی کی تو وحدت الوجود کی کینیت مجھے بہت ادنیٰ نظر آئی اور مجھے یہ یقین حاصل ہوا کہ مخلوق خالق کا ظل ہے لیکن جب میں نے ترقی کی تو مجھ پر اصل حقیقت کھلی اور مجھے معلوم ہو گیا کہ خدا خدا ہے اور مخلوق مخلوق۔ دونوں الگ الگ وجود ہیں۔ (حقیقت وحدت الوجود ص ۱۸)

اب ایک دوسرا اقتباس بھی ملاحظہ فرمائیے جو ذرا مفصل ہے شیخ مجدد اپنے باطنی ارتقاء کا ذکر کرتے ہوئے لکھتے ہیں:-

”میں پہلے وحدت الوجود کا معتقد تھا۔ لیکن عین ہی سے اسے برہائے استدلال عقل جانتا تھا اور اس کی صداقت کا کامل یقین رکھتا تھا۔ لیکن جب راہ سلوک اختیار کی تو پہلی مرتبہ وجود ایک اور اک روحانی کی حیثیت سے متحقق ہوتی اور میں نے براۃ العین (اس کا شاہدہ کر لیا۔ میں عرض تک اس مقام میں رہا اور تمام معارف جو اس مقام سے متعلق ہیں وہ مجھے حاصل ہو گئے۔“ (مکتوب امام ربانی، دفتر اول مکتوب نمبر ۳۱۔ بحوالہ حضرت مجدد و کا نظریہ توحید ص ۷۰)

بعد ازاں ایک بالکل نیا روحانی اور اک میری روح پر غالب آگیا اور میں نے پایا

باقی حاشیہ گوشہ صفحہ ۱۔ مندرجات کشف میں رسول اللہ پیش کئے اور انکی تصحیح کے بعد شامل کتاب کئے ہیں

کہ میں آئندہ وحدت الوجود کو نہیں مان سکتا تاہم مجھے اپنے کشف کے اظہار میں تامل تھا کیونکہ میں عرصہ دراز تک وحدت الوجود کا معتقد رہا تھا۔ آخر کار مجھے اس کا انکار بصر احست تمام لازم آ پڑا اور مجھ پر منکشف ہو گیا کہ وحدت الوجود ایک ادنیٰ مقام ہے۔ اور میں ایک بالاتر مقام پر پہنچ گیا ہوں، یعنی ظلیت پر۔ اگرچہ میں ابھی تک دراصل وحدت الوجود کے انکار پر راضی نہ تھا کیونکہ تمام بڑے بڑے متصوفین نے اسے مانا تھا۔ لیکن اب اس کا انکار ایک ناگزیر واقعہ ہو گیا تھا۔ بہر کیف میری آرزو تھی کہ میں ظلیت پر ہی رہوں۔ کیونکہ ظلیت کو وحدت الوجود سے ایک انسیت تھی۔ میں اس میں اپنے تئیں اور اس عالم کے تئیں خدا کا قائل محسوس کرتا تھا۔ لیکن فضل خداوندی دستگیر ہوا اور میں اعلیٰ ترین مقام یعنی مقامِ عبدیت پر فائز ہو گیا۔ تب میں پایا کہ عبدیت تمام دوسرے مقامات سے بالاتر ہے اور مجھے مقام وحدت الوجود یا ظلیت میں رہنے کی آرزو پر ندامت ہوئی (مکتوبات دفتر ازل مکتوب نمبر ۱۶، بحوالہ حضرت مجدد کا نظریہ توحید صفحہ نمبر ۱۷)

پھر مجدد صاحب کشف کی حقیقت اور اس کے غیر یقینی ہونے کو ان الفاظ میں بیان فرماتے ہیں:

کشف سے جو ظاہر ہوتا ہے وہ شہود ہی شہود ہے اور حقیقت نہیں بلکہ غایت فی الہا یہ ہے کہ خدا کا شہود ہو ہی نہیں سکتا۔ پس ایمان بالغیب کے سوا چارہ نہیں اور ایمان بالغیب اس وقت میرا آتا ہے جب ہم دنیا ال اپنی سعی سے عاجز آجائیں اور متنبہ کیجے باقی نہ رہے یعنی یہ متحقق ہو جائے کہ وہ ذات ہماری دسترس سے بالاتر ہے۔ اور ہمارے حیطہ ادراک و عقل سے ماوراء ہے۔ (مکتوبات دفتر ۲، مکتوبات بحوالہ ایضاً صفحہ نمبر ۹۵)

مندرجہ بالا اقتباسات کے مندرجہ ذیل نتائج سامنے آتے ہیں۔

۱۔ مجدد صاحب کے نزدیک سلوک کی تین منازل ہیں جو انھوں نے طے کیں (۱) وہذا الوجود جہاں سالک خدا، انسان اور کائنات سب کو ایک ہی ذات سمجھتا ہے۔ (۲) اس سے اگلا درجہ صفۃ الشہود کا ہے۔ جہاں سالک خدا اور انسان میں تنوعیت محسوس کرنے لگتا ہے۔ مگر صرف اس حد تک کہ خدا قائم بالذات ہے اور باقی چیزیں اس کا سایہ یا ظل ہیں۔ اور (۳) اس سے اگلا یہ ہے کہ سالک خدا کو خدا کا سایہ یا ظل ہو جاتی ہے۔ سالک یہ

سمیٹنے لگتا ہے۔ خدا الگ ہے کائنات الگ صرف سایہ کے لحاظ سے بھی بلکہ مستقل وجود کے لحاظ سے بھی اور یہی مقام عبودیت ہے۔

۴۔ آپ کے زمانہ تک نظریہ وحدت الوجود کی متصرفین پر اس قدر گہری چھاپ تھی کہ کوئی اس کے خلاف کہنے کی جرأت نہ کر سکتا تھا۔ اس کی وجہ دو تھیں ایک اپنے پرانے عقیدہ سے محبت، دوسرے اپنے بزرگوں کا احترام۔

مکشف بہر حال کشف ہی ہے، حقیقت نہیں، چار و ناچار ہمیں وحی الہی یا ایمان بالغیب کے سایہ عاطفت میں ہی پناہ لینی پڑتی ہے۔

اب دیکھئے کہ مجدد و صاحب نے اتنی محنت شاقہ کے بعد جو مرتبہ راز تلاش کیا ہے کیا یہ خدا نے ہمیں بغیر کسی محنت اور ایسا غ سوزی کے بدریغ انبیاء را ابتداء سے ہی بتلادیا تھا۔ قرآن میں جو یہ آیت ہے کہ:

لا تدركه أبصار وهويدكم نگاہیں اس کا ادراک نہیں کر سکتیں اور وہ نگاہوں کا
الابصار (۶/۱۰۴) ادراک کر سکتا ہے۔

اس میں عین کی بجائے بعض کا لفظ استعمال کیا گیا ہے۔ عین ظاہری آنکھ کے لئے آتا ہے اور بصیر ظاہری اور باطنی یا قلبی ہر دو آنکھوں کے لئے آتا ہے جس کا صاف مطلب یہ ہے کہ نہ تم عقل و فلسفہ کی رو سے خدا کی کثرت کو پا سکتے ہو اور نہ وجدان و مشاہدہ و کشف کے ذریعہ۔ پھر یہ بھی بتلادیا کہ ایسے کچھ شے کوئی چیز اس کے مثل نہیں۔

اس آیت میں انسان کے تسخیل و داہمہ کو چیلنج کیا گیا ہے کہ وہ بھی خدا کا کوئی تصویر پیش نہیں کر سکتا۔

سچ ہے جو اللہ تعالیٰ نے فرمایا کہ :

ما قد رآنا الله حق قد رآنا (۶۹) ان لوگوں نے رانبار کی ہدایت کو قابل اعتنا سمجھ کر، خدا کی قدر جیسے جاننی چاہیے تھی نہ جانی۔

پھر یہ بھی عجیب بات ہے کہ مجدد و صاحبِ اُمتی ریافتوں اور محنتِ شاقہ کے بعد جس عبدیت کے منقار کا اظہار کیا ہے تو اس کا مطلب یہ نہیں کہ وہ اس قدر محنتِ شاقہ اور تزکیہٴ نفس کے بغیر حاصل نہیں ہو سکتا۔ وہ تو مجھے اور مجھ جیسے گنہگاروں سب کو حاصل ہے حسبِ ارشادِ باری تعالیٰ

قل یٰعبادِ الذین اسرفو علیٰ اے پیغمبر! میری طرف سے لوگوں کو کہہ دو کہ اے

انفسہم لا تقنطوا من
رحمة اللہ
میرے بعد! جنہوں نے اپنی جانوں پر زیادتی
کی ہے خدا کی رحمت سے ناامید نہ ہونا۔

یہ الگ بات ہے کہ مجھ گنگار کا عبدیت کے لحاظ سے مقام الگ ہے، مجدد صاحب کا
ہمت اونچا اور حضور اکرم صلی اللہ علیہ وسلم کا سب سے اونچا۔ مگر عبد ہونے میں تو مجال الگ انہیں ہو سکتا۔

اب اسی طرح ایک اور صاحب ہیں
خواجہ عبدالحکیم انصاری نقشبندی مجددی

وجود اور شہود کی ایک دوسرے انداز سے تحقیق

توحیدی، بانی سلسلہ عالیہ توحید یہ اور مصنف کتاب حقیقت وحدۃ الوجود جس کے چند اقتباس کچھ ہم
پیش کر چکے ہیں۔ گو یہ اتنی معروف شخصیت تو نہیں تاہم ان کا دعویٰ ہے کہ وہ بھی ذات بحت نیک کا یا
حرم کبریا ہم مشاہدہ کر آئے ہیں۔ یہ بزرگ سلوک کی منازل، روح اور خدا کی ذات و صفات
بیان کرنے میں منفرد نظر آتے ہیں۔ ان کے خیالات کے مطابق سالک کی روحانی پرواز کی پہلی
منزل دوزخ ہے جو ہماری زمین سے متصل ہے اور اس کی دلیل یہ دیتے ہیں۔

وان منکم الا وادعھا کان علی
ربک حتما مقضیاً (۱۹/۱۰)
اور تم میں کوئی ایسا نہیں مگر اسے اس جہنم پر
سے گزرنے کو اور یہ تمہارے پروردگار پر لازم و مقرر ہے

لہذا کوئی بھی روح زندگی میں یا مرنے کے بعد جب اوپر کو پرواز ہوگی تو یہاں سے گزرنا ہوگا
اگر روح گنگار ہوگی تو بس اس میں رہ جائے گی تاہم کہ جہل کر اور لطیف ہو کر پرواز کے قابل نہ ہو جائے
وہ اس دوزخ کو زمین ہی کی مثل قرار دیتے ہیں جس میں کہیں لٹ ووق صحرا ہیں کہیں ریگستان، کہیں
کڑوے اور گرم چشمے اور کہیں آتش فشاں پہاڑ۔

پھر اس کے بعد اعراف ہے۔ پھر جنتوں کے طبقات شروع ہو جاتے ہیں جو بہ ترتیب اس
طرح ہیں عالم ملکوت، دوسرا جبروت، تیسرا لاہوت، چوتھا ہاہوت اور پانچواں جوہ۔ دوزخ کے
طبقات سے عالم ہو کے آخر تک عالم مثال کہلاتا ہے اس کے بعد عالم امر ہے جس میں بے شمار
لطائف ہیں۔ پہلے لطیف عدم ہے۔ پھر لطیف نفس، پھر لطیف عقل اور پھر لطیف روح۔ ان لطائف
سے آگے توالی عرش کا علاقہ ہے۔ پھر عرش مجید ہے۔ جس کے عین مرکز میں سالک کو ذات بحت
کا شاہد اور عرفان ہوتا ہے۔ اسی جگہ سالک کا روح سفر ختم ہو جاتا ہے۔ اور وہ عارف کامل اور
دلی مکمل بن جاتا ہے (ص ۹۰)

”روح کا سفر اس مادی عالم یعنی کونے زمین سے شروع ہو کر عرض کبریا پر اس جگہ ختم ہوتا ہے۔ جہاں سالک کو اللہ تعالیٰ کی ذات بکثرت کا عرفان ہوتا ہے۔ جس میں نہ کوئی رنگ ہے نہ بو ہے، نہ امتداد ہیں نہ کوئی صفت ہے اور جس کی بابت وہ خود قرآن میں ارشاد فرماتا ہے۔

سُبْحَانَ رَبِّكَ رَبِّ الْعِزَّةِ ۝ وہ ذات تمام صفات سے۔

مُعْتَمِدًا يَصِفُونَ (۱۸۰/۳۷) (ترجمہ از موصوف) ۹

ملاحظہ فرمائیے اپنے مسلک کی تائید میں آیت کے ترجمہ کا کیا نتیجہ ناس کیا گیا ہے۔ یہ آیت یا اس جیسی اور تین چار جگہ پر آیات ہیں۔ سب میں کافروں اور مشرکوں کی ایسی بات کا ردّ فرمایا گیا ہے۔ جو صفات الہی کے یا ذات الہی کے منکر تھے۔ لیکن یہاں اس کو خدا ہی کی ذات کے رد میں پیش کیا جا رہا ہے۔ مزید طرفہ یہ کہ اس مسلک کی تائید میں ایک اور آیت ”پیش کی گئی ہے۔ جو سرے سے قرآن میں موجود ہی نہیں اور وہ اَللّٰہُ كَمَا كَانَ اور اس کا ترجمہ یہ کیا گیا ہے ”وہ جیسا تھا ویسا ہی ہے اور ویسا ہی رہے گا“ (ص ۶۹) لہٰذا حَوْلَ دَلَالَةِ اِلٰہَا بِاللّٰہِ ! اپنے مسلک کی تائید میں قرآن کے ساتھ اس قدر زیادتی !

اور روح کے متعلق ان کا نظریہ ہے کہ وہ ایک روحانی شے ہے جس کا ایک سر تو عالم امر میں ہے اور دوسرا انسان کے دماغ میں پیوست ہے۔ اور اس کی دلیل یہ ہے کہ :
”وَمَا مِنْ دَآبِدٍ اِلَّا جَدُّ اَخَذَ بِنَاصِيَتِهَا“ گویا کوئی جاندار ایسا نہیں جس کو اللہ نے اس کی چوٹی سے نہ پکڑ رکھا ہو۔ (۱۱/۵۶)

اب یہ روحانی سیر یا سوک ایسی شے کی راہ پر ہوتا ہے گویا یہی صراطِ مستقیم ہے اور ہر شے صراطِ مستقیم الگ الگ ہے۔ (اقتباس ص ۵۹)

اب وحدت الوجود اور شہود کے بارے میں ان کا نظریہ ہے کہ ابن عربیؒ عالم مابہوت کے بعد جب عالم ہوا میں داخل ہوئے تو ان کو ایسی فرحت اور سکون ہوا کہ بس یہیں کے ہو کر رہ گئے اور سمجھ کر یہ (ہو) ذات احدیت ہے اور یہیں سے تمام شےیں نکل کر عالم مادی تک پہنچ کر شکل ہوتی اور جامد شکل اختیار کر رہی ہیں تو انھوں نے دعویٰ کر دیا کہ وجود ایک ہے اور وہی خدا ہے اور بالکل یہی نظریہ مادہ پرستوں کا بھی ہے۔ لیکن مجدّد الف ثانیؒ کچھ عرصہ یہاں رہ کر ”ہو“ کے اور پوائے کثرت پر پہنچے تو وحدت الوجود کے منکر ہو گئے۔ سمجھ کر غلط فہمی سے بچنے کے لئے بتائیں (۱۰۷/۱۰۷)

ہم حیران ہیں کہ صوفیہ کا ایک ملحقہ کشف کو طریقتی نزار بھی دیتا چلا جاتا ہے۔ پھر بھی انہی عقائد و نظریات کو صحیح ثابت کرنے اور حیران بنانے رکھنے پر مہر بھی ہے۔ یہ بزرگ بھی فطریہ وحدت الوجود کا بطلان یا تردید نہیں کرتے بلکہ یہ کہتے ہیں کہ ابن عربی کو غلط فہمی ہوئی اور مجدد صاحب تو اس ہو کے مقام سے آگے نکل گئے تھے۔ اس غلط فہمی کا آپ نے ذکر نہیں فرمایا۔ جسے مجدد صاحب نے خود ایک کمینیت سے تعبیر کیا ہے حقیقت سے نہیں۔

شاہ ولی اللہ اور وجود و شہود | ایک اور بزرگ ہستی شاہ ولی اللہ محدث دہلوی ہیں ہم مجدد الف ثانی کی طرح ان کی دینی خدمات کے بدلہ دجان معترف ہیں اور ان بزرگوں کے حق میں رد و دل سے دماغ کھلتی ہے لیکن شاہ صاحب مذکورہ جہاں عالم محدث اور فقہیہ ہیں وہاں متصوف بھی ہیں۔ انہوں نے ایک رسالہ بنام "فیصل وحدت الوجود و الشہود" لکھا جس میں محض ابن عربی اور مجدد صاحب کے نظریات کو تطبیق دینے کی کوشش کی گئی ہے۔ وحدت الوجود یا شہود کی تردید یا بطلان کی جرأت نہیں ہوئی۔ بلکہ حقیقتاً دیکھا جائے تو مجدد الف ثانی کے نظریہ توحید کی مقبولیت کے باوجود شاہ صاحب کا فہمی نظریہ وحدت الوجود کی حقانیت کی طرف مائل رہا۔ اور تطبیقی یوں دیکھی گئی کہ وحدت الوجود کے نظریہ میں وحدت الشہود کا نظریہ پہلے ہی شامل ہے اور نزار صرف لفظی ہے حقیقت ایک ہی ہے۔ چنانچہ اسی رسالہ کے صفحہ ۷ پر فرماتے ہیں:-

"فالمذہب الاول تسمی بوحدة الوجود" تو پہلے مذہب کا نام وحدت الوجود ہے اور
والثانی بوحدة الشہود ووقع عندنا ان
المکشفین معہما ان جمیعاً۔ لیکن القول بان
وحدة الشہود علی هذا المعنی لیس یقل بہ
الشیخ العربی صہو بل الشیخ واتباعہ بل
الصکماء ایضاً یقولون معاً
تو پہلے مذہب کا نام وحدت الوجود ہے اور دوسرے کا وحدت الشہود ہے۔ اور ہمارے نزدیک دونوں مکاشفے صحیح ہیں۔ لیکن یہ کہنا کہ شیخ عربی نے وحدت الشہود اس معنی سے نہیں کہے، یہ سہو ہے۔ بلکہ شیخ اور اتباع شیخ

آپ کو یہ نظریات چکر دہرائے گئے تھے۔ لہذا ان کا انکار اور بطلان محض تھا۔ چنانچہ انھیں العارفین ملا پر فرماتے ہیں:-

والدراغی رشہ عبد الرحیم صاحب، فرماتے تھے کہ ادوات عزیر میں سے ایک وقت نائے کلی اور نسبت عام ہے ہوتی تو دیکھا کہ جن حکماء نے تعالیٰ نے فرشتوں کو حکم دیا

کہ میرے نفل بندے کو ڈھونڈ لاؤ، زمیں میں تلاش کیا، آسمان چھان ماسے نہ ملا، بہشت میں تلاش کیا نہ پایا ماس پر حق سبحانہ و تعالیٰ نے فرشتوں سے خطاب کیا کہ جو مجھ میں فنا ہوا۔ وہ آسمان میں ملے گا نہ زمینوں میں اور نہ ہی بہشت میں۔

لیکن شاہ ولی اللہ محدث دہلوی کی اس تطبیق کو شیخ مجدد کے متبعین نے قبول نہیں کیا چنانچہ خواجہ میر ناصر عندلیب نے اپنی کتاب نالہ عندلیب ص ۵۳ میں وحدت الوجود کی تغلیط کی پھر خواجہ میر درد نے اس وجودی نظریہ کو سراسر زندقہ قرار دیا۔ پھر مولوی غلام کبیری (م ۱۱۹۵ھ) نے مرزا مظہر جان جاناں کے ایاد پر شاہ ولی اللہ صاحب کی تردید پر قلم اٹھایا اور ۱۲۸۴ھ میں رسالہ دلغ باطل شائع کیا۔ جس میں اپنے والد کی پرزور حمایت کی۔ پھر سید احمد بریلوی نے مراۃ مستقیم لکھ کر وحدت الوجود کو تھانیت کے خلاف قرار دیا۔ چاہئے تو یہ تھا کہ جس طرح مجدد الف ثانیؒ نے برائے کشف وحدت الوجود کو صرف ایک کیفیت قرار دیا ہے اور اس کی تردید کی ہے۔ اسی طرح کوئی بزرگ برائے کشف ان کے نظریات کی توثیق یا تردید کرتے۔ مگر ایسا کسی نے بھی نہیں کیا۔ صرف عقلی اور استدلالی قم کی بحث چل رہی ہے جو آج تک جاری ہے۔

دین طریقت کے عقائد پر تحقیقی نظر

پچھلے باب میں جس تین نظریات و عقائد وحدت الوجود، وحدت الشہود اور حلول کی وضاحت پیش کی ہے ان کو عرف عام میں اتحاد ثلاثہ یا اتحاد وحلول کے نظریات کہا جاتا ہے۔ اب ہم یہ دیکھنا چاہتے ہیں کہ شرعی نقطہ نظر سے اسلام میں ایسے نظریات کی گنجائش ہے یا نہیں۔ وحدت الوجود کا نظریہ کائنات میں تمام اشیا کو ایک ہی صف میں لکھ کر کرتا ہے۔ اور کہتا ہے کہ تمام موجودات خدا ہی کا حصہ ہیں۔ اور انہیں اس کی ذات سے علیحدہ نہیں کیا جاسکتا۔ قرآن کریم اس باطل نظریہ کی پرزور تردید کرتا ہے۔ قرآن نے کائنات کو دو الگ الگ دائروں میں تقسیم کیا ہے۔

(۱) عباد و معبود۔ اس لحاظ سے اس کائنات کا خالق، مالک اور معبود فقط اللہ تعالیٰ ہے۔ باقی تمام مخلوق اس کی بندگی پر مامور ہے۔ تمام موجودات میں سے صرف انسان اور جن کو کسی حد تک اطاعت اور معصیان کا اختیار بھی دیا گیا ہے۔ اور اس سے مطالبہ کیا گیا ہے کہ دوسری موجودات کی طرح اللہ کو خالق اور معبود سمجھے اور کوئی امور کی طرح اعتقادی امور میں بھی اپنے آپ کو اللہ کی مرضی کے تابع بنا دے۔ یہی اس کے لئے تعین کیا گیا ہے۔

اب وحدت الشہود اور حلول کی طرف آئیے اگر انسان اور خدا کا جوہر ایک ہی تو اس کا امکان ہے اور اگر ان میں غیریت پائی جاتی ہو تو یہ باتیں ناممکن ہیں۔ اور اس مجتہد میں مرکزی بحث روح سے متعلق ہے کہ آیا انسان اور خدا میں ایک ہی روح کا فرما ہے جو ازل اور ابدی ہے یا ان میں کچھ فرق ہے۔ تزان کریم ان دونوں میں فرق کرتا ہے اور ان دونوں قسم کے جوہروں کو یکسر مختلف قرار دیتا ہے۔

یستونک عن الروح قل الروح من امر ربي وما ادیتهم من العلم الا قليلاً (۱۵/۸۵)

آپ سے روح کے متعلق پوچھتے ہیں۔ آپ کہہ دیجئے کہ وہ میرے پروردگار کے حکم سے ہے اور تم لوگوں کو بہت ہی کم علم دیا گیا ہے۔

اس آیت میں "قل الروح من دجی" کے بجائے "من اس دجی" کہہ کر وحدت روح کے نظریہ کا ابطال کر دیا گیا ہے۔ "اس ربی" کی حقیقت کو علماء نے دو طرح سے بیان کیا ہے۔ پہلی مثال اس طرح ہے کہ فرض کیجیے کوئی کارخانہ بجلی کے ذریعہ چلتا ہے۔ اس کارخانہ کی بھاری بھر کم مشینیں موجود اور نصب ہونے کے باوجود صرف اس وقت حرکت کرتی ہیں۔ جب بجلی کی کرنٹ آتی ہے اور جب کرنٹ چلی جائے تو یہ ان خود بند ہو جاتی ہیں۔ اب اس کرنٹ پر بھی کسی دوسری ہستی کا کنٹرول ہے۔ وہ ہستی اور کرنٹ ایک چیز نہیں۔ بعینہ ہی مثال خدا، روح اور ذالادواح کی ہے دوسری یہ کہ مثلاً ایک بادشاہ کسی شخص کو محض اپنے حکم سے خواہ وہ زبانی ہو یا تحریری۔ گورنر بنا دیتا ہے تو وہ شخص گورنری کا حکم ملتے ہی از خود ان اختیارات کا مالک ہو جاتا ہے اور جب بادشاہ کسی کو معزول کرنا چاہتا ہے تو اس کے اس شخص کے اختیارات از خود ختم

جاتے ہیں اور وہ اسی وقت پہلے جیسا ایک ایسے انسان رہ جاتا ہے گویا قوت تمام تر حکم میں ہے۔ پھر بادشاہ اور حکم الگ الگ چیزیں ہیں اور وہ لازم و ملزوم بھی نہیں۔ بعینہ ہی مثال خدا، روح اور انسان کی ہے۔ روح کی حیثیت محض ایک حکم کی ہے۔

ہندومت اور نظریہ روح ہندومت میں روح کو لازوال اور ازلی ابدی تسلیم کیا گیا ہے۔ پھر وہ روح کی وحدت پر بھی زور دیتا ہے۔ آتما، مہاتما اور پرماتما کی تسلیم میں یہی نظریہ کارفرما ہے۔ جو محض درجات کے لحاظ سے ہے۔ اس نظریہ نے دو مسائل کو جنم دیا (۱) اہمسا کا اصول۔ یعنی انسان کو کسی جاندار شے کو دکھ دینا یا مارنا نہیں چاہیے۔ کیونکہ انسان کی روح اور اس جاندار کی روح ایک ہی وحدت کے خفے ہیں۔ لہذا ہندوؤں میں کسی جانور کو خواہ کتنا ہی موذی کیوں نہ ہو دکھ دینا بہت بڑا پاپ (گناہ کبیرہ) سمجھا گیا ہے۔ نہ ہی کسی انسان کو یہ حق دیا گیا ہے کہ وہ جانور کو ذبح کر کے اس کا گوشت کھائے اور کسی اور طرح سے اسے استعمال میں لائے۔

(۲) آداگون یا تناغ کا اصول بھی اسی نظریہ وحدت روح کا سرہون منت ہے آداگون کا چکر یہ ہے کہ ایک انسان اگر اپنی تمام زندگی میں بُرے کام کرتا ہے تو مرنے کے بعد اس کی روح کسی کمتر مخلوق مثلاً کسی گدھے کے قالب میں منتقل ہو جائے گی۔ جو ابھی ابھی پیدا ہونے والا ہے۔ اور اگر بہت زیادہ پاپ کئے تو اس سے بھی کم تر مخلوق مثلاً کسی کُتے یا چیڑی میں منتقل ہو جائے گی۔ اور اس دوران اپنے گناہوں کی سزا بھگتنے گی۔ جب تک سزا بھگت نہ چکے کسی انسان کے قالب میں منتقل نہیں ہو سکتی۔ اور اگر کسی انسان نے اپنی زندگی میں اچھے کام کئے ہیں تو وہ کسی ایسے انسان کے قالب میں منتقل ہوگی جو نیک سبقت ہوگا۔ اور یہ چکر یوں ہی چلتا رہتا ہے۔ ہے۔ تا آنکہ آتما (روح) مہاتما نہ بن جائے اور مہاتما سے آگے روحانی مدارج طے کر کے پراتما (خدا) میں مغمم نہ ہو جائے۔ تبھی جا کر اس کی سبقت ہوتی ہے۔

ہندومت کا نظریہ روح وحدت الشہود اور حلول دونوں نظریوں کا جواز ثابت کرتا ہے۔ لیکن اسلام کا نظریہ روح ان دونوں طرح کے نظریات کی مخالفت کرتا ہے۔ جیسا کہ پہلے واضح کیا گیا ہے۔ یہ بھی یاد رہے کہ ہندومت جس طرح پراتما کو ازلی ابدی تسلیم کرتا ہے۔ اسی طرح کائنات یعنی روح اور مادہ دونوں کو ازلی و ابدی تسلیم کرتا ہے۔

مسلمانوں میں کچھ ایسے بزرگ بھی پیدا ہوئے ہیں جو دعویٰ کرتے ہیں کہ وہ قرآن کے ایک ایک صفحہ سے

تسلیح کثابت کر سکتے ہیں۔ آپ تصوف کی کوئی معتبر کتاب لے کر اس میں "مبدأ اور معاد" کی بحث پڑھ لیجئے۔ اس کی اور ہندوؤں کے نظریات بالکل ملتے جلتے نظر آئیں گے۔

دین طریقت کے نظریات کا اسلامی تعلیم پر اثر | مندرجہ بالا نظریات کی سب سے پہلی زد اسلام کے بنیادی عقیدہ توحید پر پڑتی

ہے۔ ان نظریات نے عبد اور معبود کا قصہ ہی پاک کر ڈالا ہے لہذا جو لوگ ان کے قائل ہیں وہ مسلمان رہ سکتے ہیں اور نہ ہی ان کے دلوں میں قرآن وحدیث کا احترام باقی رہتا ہے اگرچہ لوگ معبود کو معبود اور خود کو عبد کہتے ہیں تو یہ بعض لوگوں کے ڈر سے ہوتا ہے۔ جیسا کہ عنیف الدین تلمسانی کا مکالمہ پہلے ذکر کیا تھا چمکا ہے۔

ایمان لوگوں کا نظریہ یہ ہے کہ ان دیکھے خدا کی پرستش ایمان کی پہلی منزل ہے جس کو یہ لوگ اپنی زبان میں طلب کہتے ہیں۔ جس پر عاشقان ربانی کبھی قناعت نہیں کر سکتے۔ وہ اس کی مثال آب شور سے دیتے ہیں۔ جو پیاس کو بجھاتا نہیں بلکہ مزید بھڑکاتا ہے۔ اس کے مقابل اہل تصوف کی توحید و نظریہ وحدت الوجود، آب شریں ہے۔ جو پیاس بھی بجھاتا ہے اور تسکین بھی بخشتا ہے۔

۲۔ نظریہ وحدت الوجود کا دوسرا اثر مظاہر پرستی کی شکل میں رونما ہوا۔ سورج، چاند، تاروں کی پرستش اور ان کے انسان پر اثرات، آگ، ہوا، پانی، سمندر، دریا، شجر و حجر حتیٰ کہ جانوروں، درمغول اور پرندوں کی پرستش صرف اس لئے شروع ہوئی کہ وہ ہر چیز کو خدا کا ہی حصہ سمجھتے ہیں جس نے جس چیز میں کوئی خوشگوار اثر دیکھا اس کی پوجا شروع کر دی۔ وحدت روح اور اس کے لاندہ ال دیکھنے کے نظریے نے بت پرستی اور قبر پرستی کی صورت اختیار کر لی اور اس طرح دنیا طرح طرح کے شرک میں مبتلا ہو گئی۔ عالم حادث کے سجائے قدیم بن گیا۔ اور اللہ تعالیٰ کو معطل کر دیا گیا۔

۳۔ اس نظریہ کی سب سے بڑی زد صفت بدکاری پڑتی ہے مثلاً:-

(۱) انسان ظالم، جاہل، ابد بدکار بھی ہوتے ہیں۔ اگر یہ سب خدا کا عین ہیں تو پھر یہ تسلیم کرنا پڑے گا کہ خدا میں بھی معاذ اللہ یہ تقاضے موجود ہیں۔

(ب) انسانوں پر دوسری طرح کائنات کی دوسری اشیاء پر تغیر و تبدل کا عمل جاری رہتا ہے۔

انسان پیدا بھی ہوتے ہیں اور مرتے بھی ہیں۔ اگر انسان خدا کا عین ہے تو کیا معاذ اللہ خدا جو حی اور

(ج) خدا تعالیٰ نے حضرت عیسیٰ اور مریمؑ کی خدائی کی تردید ان الفاظ سے کی تھی کہ ”وہ دونوں کھانا کھاتے تھے“ اور جو کھانا کھا۔ اُسے اس کو بہت سے عوارض لاحق ہوتے ہیں۔ اب ساری بنی نوع انسان اور حیوان کھانا کھاتے ہیں اور اگر خدا کا مین بھی ہیں تو کیا معاذ اللہ خدا بھی انہیں عوارض سے دوچار ہے؟

۴۔ ان نظریات کو تسلیم کرنے والے خود بخود جبریہ عقائد کی طرف مائل ہو جاتے ہیں۔ ان کا خیال ہے کہ ایک پانی کا قطرہ جو اپنے جوہری اوصاف کے لحاظ سے سمندر کا ہم جنس ہے۔ جب لڑھکتا لڑھکتا، پہاڑیوں، نشیبوں، ندی نالوں سے ہوتا ہوا سمندر میں جا گرتا ہے۔ تو اس سارے عمل میں اس قطرہ کا کچھ بھی اختیار نہیں ہوتا۔ بعینہ یہ صورت حال انسان کی ہے۔ جس کی اصل منزل مقصود سمندر یا خدا تعالیٰ کی ذات میں ادغام ہے اور دنیا میں جو اعمال و افعال اس سے سرزد ہوتے ہیں ان میں وہ مجبور محض ہے

۵۔ ان نظریات نے اسلامی اخلاق پر گہرا اثر ڈالا۔ تو خیر و شر کی تمیز باقی رہی اور نہ حلال و حرام کی۔ اسی طرح شرعی احکام کی پابندی کی ضرورت بھی ختم ہو گئی جیسا کہ حنفیہ الدین نسمانی سے پوچھا گیا کہ اگر دنیا کی سب چیزیں خدا ہی کا حصہ ہیں تو تم جود اور بیٹی میں تمیز کیوں روا رکھتے ہو؟ تو اُس نے جواب دیا کہ یہ تمیز تو تم مجبوروں (اہل شریعت) کی پیدا کردہ ہے ہم تو اس میں تمیز روا نہیں رکھتے۔

۶۔ مندرجہ بالا تبدیلی اقدار کی وجہ سے جزا و سزا اور جنت و دوزخ بے معنی چیزیں بن کر رہ گئیں۔ بھلا وہ کون خدا ہوگا جو اپنے ہی ایک حصے کو جہنم کی آگ میں جھونک دے۔ ابن عربیؒ لکھتا تھا کہ جہنم کی آگ ٹھنڈی ہو کر لطف و لذت کا سامان مہیا کرے گی۔ کبھی یہ لوگ اپنے مکاشفہ میں جہنم کو بھونکوں سے بکھا دیتے ہیں تو کبھی جنت کو آگ لگا دیتے ہیں۔ ابن عربیؒ کے اس نظریے نے اس قدر زور پکڑا کہ ساری دنیا میں اس کے حامی اور علمبردار پیدا ہو گئے۔

مندرجہ بالا نتائج سے صاف معلوم ہوتا ہے کہ دین طریقت اور دین اسلام بالکل متضاد اور ایک دوسرے کے مخالف ہیں۔ جس طرح اسلام میں عفو و انفاق کی تاکید کی بنا پر سوشلزم کو قبول نہیں کیا جاسکتا۔ اسی طرح زہد اور دنیا سے بے رغبتی کی بنا پر یہ دین طریقت بھی قطعاً گوارا نہیں کیا جاسکتا۔ کیونکہ اسلام میں زہد کا تصور اس زہد سے یکسر مختلف ہے۔ جو ہمیں دین طریقت بتلاتا ہے۔

دین طریقت کے کچھ علمبرداروں کو جرأت ہوئی اور علانیہ اپنے کفر کا اعلان کر دیا۔ کچھ ان

نظریات کو دل میں چھپائے رکھتے اور اپنے خاص رازداروں اور شاگردوں سے ایسے نکات بیان کرتے رہے۔ لیکن ان میں کا زیادہ طبقہ ایسے بزرگوں پر مشتمل رہا جو زبان سے یہی کہتے رہتے کہ خدا کے عاجز بندے اور رسول کے ادنیٰ خادم ہیں اور تعلیمات اسلامیہ کی مخصوص تعبیر جو باطنی علوم کا جزو لا ینفک ہے، کا جو حق انہیں حاصل ہے وہ بھی خدا کا احسان اور نبی ہی کی برکت سے ہے لیکن ان کی عملی زندگی میں اس کی قطعاً شہادت نہیں ملتی۔ سن مانی کاروائیوں کی دلیل ان کے نزدیک صرف یہ ہے کہ انہیں زندہ جاوید غذا ہر بات سے آگاہ کر دیتا ہے۔

(جاری ہے)

ترجمان کی ایجنسیاں

- ملک اینڈ سنز نیوز ایجنٹ بک سیلرز، ریلوے روڈ۔ سیالکوٹ۔
- قریشی بک ڈپو شکر گڑھ۔ ضلع سیالکوٹ۔
- محمد سعید صاحب ایجنسی کھجور مارکہ صابن، بازار نانڈلیا نوالہ ضلع فیصل آباد
- حاجی ملک محمد ابراہیم صاحب دکاندار بین بازار ٹیکسلا، تحصیل ضلع راولپنڈی۔
- مولانا محمد عبداللہ صاحب، خطیب جامع الامدیث، صدر، راولپنڈی۔
- حکیم محمد یوسف صاحب زبیدی جامع مسجد اہل بیت۔ شاہ فیصل شہید روڈ محل چند باغ میرپور خاص (سندھ)
- نشا بکسٹال ہا مقابل ریلوے سٹیشن گوجرانوالہ ٹاؤن۔
- خواجہ نیند ایجنسی محمد صراں، ضلع ملتان۔
- ”مکتبہ ولایتیہ“ ہاشمی کالونی۔ گوجرانوالہ
- مرکز ادب حسین آگاہی، ملتان شہر۔
- محمد ابراہیم صاحب نیوز ایجنٹ، عباس سائیکل درکس، بلاک نمبر ۱۹، سرگودھا۔
- ناظمہ اسماعیل صاحب خادم مسجد امین پور بازار، فیصل آباد
- میاں عبدالرحمان حماد صاحب خطیب جامع مسجد اہل حدیث، قبوہ ضلع ساہیوال۔
- محمود برادر زکریانہ مرچنٹس، چمن بازار، ہارون آباد، ضلع بہاولنگر۔